

اے وطن! تو سلامت رہے

حاصلاتِ تعلیم

- اس سبق کی تکمیل کے بعد آپ اس قابل ہو جائیں گے کہ:
- نئی ہوئی چیزوں کی تفہیم کر کے بتا سکیں۔
- حافظے میں موجود نظم اور اشعار لے اور آہنگ سے سن سکیں۔
- عبارت (نثر) پڑھ کر اس میں موجود معلومات اور تصورات کو اخذ کر کے بیان کر سکیں۔
- کسی سفر کا مختصر احوال لکھ سکیں۔
- جمع کو واحد اور واحد کو جمع میں تبدیل کر کے بتا/ لکھ سکیں۔
- حروفِ جار کا درست استعمال کر سکیں۔
- کسی میلے یا نمائش کو دیکھ کر اس کی کسی مخصوص سرگرمی پر اپنے ردِ عمل کا اظہار کر سکیں۔
- ذرائعِ ابلاغ یا دیگر ایسے ہی ذرائع سے نظمیں اور گیت وغیرہ سن کر دوسروں کو سنائیں۔

سوچیں اور بتائیں

- ہمارے ملک کے کتنے صوبے ہیں؟
- ہماری قومی زبان اور قومی لباس کون سا ہے؟
- آپ کس صوبے کے، کون سے شہر یا گاؤں میں رہتے ہیں؟

کیا آپ جانتے ہیں؟

- آبادی کے لحاظ سے پاکستان دنیا میں پانچویں نمبر پر ہے۔
- پاکستان کی بلند ترین چوٹی ”کے۔ ٹو“ ہے، جس کی اونچائی ۸۶۱۱ میٹر ہے۔
- پاکستان کا مطلب ہے ”پاک لوگوں کے رہنے کی جگہ۔“

تدریسی عمل کو مؤثر بنانے کے لیے سبق کے ”حاصلاتِ تعلیم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹھہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع محل کے مطابق دی جائیں۔



اے وطن! تو سلامت رہے

تلفظ سیکھیں



نمایاں

روایتی

آہستہ

وسائل

مزین

گھیردار

پہناوا

میری پیاری ڈاڑھی! آج میں بہت خوش ہوں۔ سارہ باجی نے آج بچوں کو پاکستان کے مختلف علاقوں اور ان میں بسنے والوں کے رہن سہن کے بارے میں ایک دل چسپ اور معلوماتی دستاویزی فلم دکھائی۔ کیا شان دار فلم تھی! یوں لگا کہ ہم اسلام آباد میں بیٹھے بیٹھے ان علاقوں کی سیر کر رہے ہیں۔ سب سے پہلے ایک عمارت کا خوب صورت منظر دکھایا گیا۔ اس عمارت پر پاکستان کا پرچم لہرا رہا تھا۔ یہ ایسی عمارت تھی جسے پاکستانی پہلی ہی نظر میں پہچان لیتے ہیں۔ جی ہاں! یہ بلوچستان کی مشہور تاریخی عمارت ”قائد اعظم ریزیڈنسی زیارت“ کا منظر تھا۔ یوں فلم کا آغاز صوبہ بلوچستان سے ہوا۔



بلوچستان رقبے کے لحاظ سے پاکستان کا سب سے بڑا صوبہ ہے۔ کوئٹہ، خضدار، ژوب اور گوادر اس کے مشہور شہر ہیں۔ کوئٹہ صوبے کا صدر مقام بھی ہے۔ اسے ”پھلوں کی وادی“ کہتے ہیں۔ یہاں کے لوگوں کا پہناوا شلو اور قمیص ہے۔ مردوں کی قمیص شلو اور خوب گھیردار ہوتی ہے، جب کہ عورتوں کے کپڑے، شیشوں اور خوب صورت کڑھائی سے مزین ہوتے ہیں۔ ”جی“ یہاں کا مشہور اور ہر دل عزیز کھانا ہے۔

یہاں کی خوب صورت ”ہتہ جمیل“ کو دیکھنے ہر سال بہت سے سیاح آتے ہیں۔ اس کے شہر ”زیارت“ میں قائد اعظم رحمۃ اللہ علیہ نے اپنی زندگی کے آخری ایام گزارے۔ صوبہ بلوچستان کی سر زمین قدرتی وسائل سے مالا مال ہے۔

سکرین پر اب ساحل سمندر کا مشہور مقام ”کلفٹن“ دکھائی دیا۔ اب صوبہ سندھ کے بارے میں معلومات دی جا رہی تھیں۔ کراچی، سکھر، لاڑکانہ اور حیدرآباد صوبہ سندھ کے مشہور شہر ہیں۔ کراچی اس صوبے کا صدر مقام بھی ہے۔ آبادی کے لحاظ سے یہ پاکستان کا سب سے بڑا شہر ہے۔ کراچی کو ”عروس البلاد“ اور ”روشنیوں کا شہر بھی“ کہتے ہیں۔ رتی، آجڑک اور سوسی کے بنے ہوئے کپڑے صوبہ سندھ کی منفرد شناخت ہیں۔ کراچی کی بریانی اور حیدرآباد کی ”پلہ مچلی“ یہاں کے لذیذ پکوان ہیں۔ وادی سندھ کی قدیم تہذیب کے آثار بھی اس صوبے میں مومن جوڈرو کے مقام پر پائے جاتے ہیں۔



بچوں کو بتائیں کہ ہمارے پیارے وطن میں مختلف مذاہب اور رنگ و نسل کے لوگ بستے ہیں۔ ہر صوبے میں رہنے والے باشندے اپنی رسومات، رہن سہن اور زبانوں کے حوالے سے منفرد اور دل چسپ روایات کے امین ہیں۔ بہت سارے عوامل مختلف ہونے کے باوجود ہم سب پاکستانی ہیں۔ ہماری اولین شناخت ہمارا پیارا وطن ہے۔



سندھ کے مناظر ختم ہوئے تو سکریں پر پتھروں سے بنا ہوا بہت بڑا دروازہ نمودار ہوا۔ اس پر لکھا تھا: ”بابِ خیبر“۔ یہ دروازہ صوبہ خیبر پختونخوا میں واقع ہے۔ صوبہ خیبر پختونخوا کے مشہور شہر پشاور، مردان، ایبٹ آباد، کوہاٹ اور مانسہرہ ہیں۔ پشاور شہر یہاں کا مرکزی مقام ہے۔



اسے ”پھولوں کا شہر“ بھی کہتے ہیں۔ یہاں کا ”قصہ خوانی بازار“ تاریخی اہمیت کا حامل ہے۔ پُرانے وقتوں میں لوگ یہاں قصے کہانیاں سنایا کرتے تھے۔ اسی لیے اس بازار کا نام ”قصہ خوانی بازار“ مشہور ہو گیا۔ خیبر پختونخوا کے مرد روایتی قمیص شلوار جب کہ خواتین کڑھائی والی لمبی قمیص شلوار یا پھر فراک پہنتی ہیں۔ یہاں کے ”چلی کباب“ اپنے منفرد ذائقے کی وجہ سے جانے جاتے ہیں۔ وادی کا غان میں موجود جھیل ”سیف الملوک“ کو دیکھنے ہر سال ملکی اور غیر ملکی سیاح جوق در جوق اس صوبے کا رخ کرتے ہیں۔

ٹھہریں اور بتائیں

- پھلوں کی وادی کس شہر کو کہتے ہیں؟
- قصہ خوانی بازار کی وجہ شہرت کیا ہے؟
- رٹی، آجڑک، چُغے، لنگی، دھوتی بند کپاں کے لباس ہیں؟

سکریں پر مینارِ پاکستان دکھائی

دیا تو دل سے آواز آئی: ”اے وطن تو

سلامت رہے“ اور ہونٹوں سے

بے اختیار نکلا: ”سوہنی دھرتی اللہ رکھے



قدم قدم آباد تھے۔“ ہم سب بچوں نے جوش سے اپنے وطن کے لیے تالیاں بجا لیں۔ ہم اب صوبہ پنجاب کے حسین مناظر دیکھ رہے تھے۔ اس صوبے کے مشہور شہروں میں لاہور، سیالکوٹ، فیصل آباد، گجرات، ملتان اور راولپنڈی شامل ہیں۔ لاہور صوبے کا مرکزی شہر ہے۔ اسے ”کالجن اور باغوں کا“ شہر بھی کہتے ہیں۔ اس شہر میں بہت سی تاریخی عمارات واقع ہیں، جن میں بادشاہی مسجد، شاہی قلعہ، شالامار باغ وغیرہ بہت مشہور ہیں۔ صوبہ پنجاب کی مشہور سیاحتی وادی، وادی مری ہے۔ شہروں میں لوگ شلوار قمیص پہنتے ہیں جب کہ دیہات میں زیادہ تر لوگ لنگی، لاچہ اور دھوتی پہننا پسند کرتے ہیں۔ مکئی کی روٹی،

لسی، ساگ اور مکھن یہاں کے روایتی کھانے ہیں۔



اب سکریں پر مظفر آباد کا دل کش منظر تھا۔ مظفر آباد آزاد جموں کشمیر کا صدر مقام

ہے۔ آزاد کشمیر کے مشہور شہر مظفر آباد، بھمبر، راولا کوٹ، میرپور، باغ اور کوٹلی ہیں۔

نیلیم، شاروہ، اٹھ مقام، کیرن اور چھوٹا گلہ جھیل کے سیاحتی مقامات اپنی مثال آپ ہیں۔ کشمیر کو اپنی بے پناہ خوب صورتی اور دل کش نظاروں کی وجہ سے ”جنتِ نظیر“ بھی کہتے ہیں۔ تافان

اور گشتابہ یہاں کے روایتی کھانے ہیں۔ عمدہ کشمیری کڑھائی والے چُنے (پھیرن) اور کشمیری شالیں یہاں کے مشہور پہناوے ہیں۔ فلم کے آخری حصے میں ہم نے ایک حیران کن منظر دیکھا۔ یہاں کچھ لوگ گھوڑوں پر سوار ہو کر ہاکی کی طرز کا کوئی کھیل کھیل رہے تھے۔



پتا چلا کہ اس کھیل کو ”پولو“ کہتے ہیں۔ گلگت بلتستان کا صدر مقام گلگت ہے اور پولو گلگت بلتستان کا مشہور کھیل ہے جو کہ چترال اور گلگت کی سرحد پر واقع دنیا کے سب سے بلند پولو گراؤنڈ ”شندور“ میں کھیلا جاتا ہے۔ یہاں ہر سال ایک میلا لگتا ہے، جسے شندور میلا کہتے ہیں۔ اس میلے میں پولو سمیت دیگر علاقائی کھیلوں کے مظاہرے بھی ہوتے ہیں۔ گلگت بلتستان کو اللہ تعالیٰ نے بے شمار قدرتی وسائل سے نوازا ہے۔ یہاں کے مشہور شہروں میں چلاس، گلگت، سکر دو، ہنزہ، گاگوچ، استور اور جگلوٹ شامل ہیں۔ اس کے علاوہ قدرت کے حسین

نظارے اور خوب صورت پہاڑی سلسلے بھی یہاں موجود ہیں، جن میں درہ باؤسر، فیری میڈوز، استور، دیوسائی، کچورہ، ہنزہ، درہ خجراب، پھنڈر، نلتر اور شگر بہت مشہور سیاحتی علاقے ہیں جہاں ہر سال لاکھوں سیاح خوب صورت مناظر سے لطف اندوز ہونے کے لیے گلگت بلتستان کا رخ کرتے ہیں۔ پیاری ڈائری! مجھے آج اپنے وطن کے بارے میں اتنی اہم اور دل چسپ معلومات جان کر بہت اچھا لگا۔ اللہ تعالیٰ ہمارے وطن کو سلامت رکھے! (آمین)

ہم نے سیکھا



- ✽ پاکستان میں رنگارنگ مناظر، تفریحی اور تاریخی مقامات پائے جاتے ہیں۔
- ✽ پاکستان کے مختلف علاقوں کے لوگوں کا رہن سہن، ان کے پکوان اور لباس مختلف ہیں۔
- ✽ پاکستان کے لوگ مل جل کر رہتے ہیں اور وطن سے محبت کرتے ہیں۔

بچوں کو ذرائع ابلاغ کے کسی ذریعے کی مدد سے پاکستان کے اہم مقامات، خاص طور پر جو اس سبق میں بیان کیے گئے ہیں، ان کے بارے میں کوئی دستاویزی فلم دکھانے کا بندوبست کریں۔ بچوں میں اپنے وطن سے محبت کرنے کا جذبہ پیدا کریں اور انھیں اس کی ترقی کے لیے اپنا کردار ادا کرنے کی ترغیب دیں۔ ویب سائٹ (فہرست۔ پاکستان۔ مقامات۔ عالمی۔ ثقافتی۔ ورثہ/ <https://ur.m.wikipedia.org/wiki/>) کی مدد سے بچوں کو پاکستان کے مختلف ثقافتی مقامات دکھائیں۔



مشق

۱۔ دیے ہوئے الفاظ کے معانی سمجھیں۔



الفاظ	معانی	الفاظ	معانی
باب	دروازہ	سیاح	سیر کرنے والا
پہناوا	لباس	شناخت	پہچان
شان دار	عالی شان، خوش نما	لطف	مزا
دل کش	پسندیدہ	مُنفرد	جُدا، انوکھا
نوازن	مہربانی کرنا	جنتِ نظیر	جنت جیسا

آپ نے کیا سمجھا؟



سوال نمبر ۱ میں دیے ہوئے الفاظ کے بچوں سے جملے بنوائیں تاکہ ان کا مفہوم واضح ہو سکے۔



۲۔ سبق کے مطابق درست بیانات کے سامنے (✓) اور غلط بیانات کے سامنے (X) کا نشان لگائیں۔



صوبہ بلوچستان کا صدر مقام کوئٹہ ہے۔



صوبہ پنجاب کا صدر مقام ملتان ہے۔



صوبہ خیبر پختونخوا کا صدر مقام پشاور ہے۔



صوبہ سندھ کا صدر مقام کراچی ہے۔



آزاد کشمیر کا صدر مقام لاہور ہے۔



گلگت بلتستان کا صدر مقام گلگت ہے۔

سوال نمبر ۳ اور سوال نمبر ۴ کروانے سے پہلے بچوں سے گروہی انداز میں سبق کے اہم نکات سنیں تاکہ سبق کا اعادہ بھی ہو جائے اور بچے خود سے یہ سوال بھی مکمل کر لیں۔

۳۔ سبق کے مطابق درست جواب کی نشان دہی دائرہ لگا کر کریں۔

قائدِ اعظم رحمۃ اللہ علیہ نے اپنی زندگی کے آخری ایام گزارے:

ب ملتان میں

۱ سوات میں

د زیارت میں

ج کراچی میں

ہتہ، سیف الملوک اور چھوٹا گلہ نام ہیں:

ب جھیلوں کے

ا آبشاروں کے

د چشموں کے

ج ندیوں کے

دل کش نظاروں اور خوب صورتی کی وجہ سے جنتِ نظیر کہا جاتا ہے:

ب کشمیر کو

ا مری کو

د کاغان کو

ج شندور

بابِ خیبر واقع ہے:

ب صوبہ پنجاب میں

ا صوبہ سندھ میں

د صوبہ بلوچستان میں

ج صوبہ خیبر پختونخوا میں

پولو میچ کے کھلاڑی سوار ہوتے ہیں:

ب خچروں پر

ا بیلوں پر

د گھوڑوں پر

ج اونٹوں پر

۴۔ دیے ہوئے سوالوں کے جواب لکھیں۔

(الف) قصہ خوانی بازار کہاں واقع ہے اور اس کی وجہ شہرت کیا ہے؟

(ب) لاہور کی تاریخی عمارات میں سے تین کے نام لکھیں۔

(ج) رقبہ کے لحاظ سے پاکستان کا سب سے بڑا صوبہ اور آبادی کے لحاظ سے پاکستان کا سب سے بڑا شہر کون سا ہے؟

(د) گلگت بلتستان کی سب سے خاص بات کیا ہے؟

(ه) کشمیر کے روایتی کھانے اور مشہور پہناوے کون سے ہیں؟

(و) پاکستان میں رہنے والے لوگوں میں کون سی باتیں مشترک ہیں؟ کوئی سی تین بتائیں۔

سوال نمبر ۵ کی سرگرمی کروانے سے پہلے جماعت کے بچوں کو چار سے پانچ گروہوں میں تقسیم کر دیں۔ انھیں باہمی مشاورت سے کسی ایک پسندیدہ نظم، ترانے یا نغمے کا انتخاب کر کے سنانے کا موقع دیں نیز اس کی پسندیدگی کی وجہ بھی دریافت کریں۔



مل کر کریں بات



- ۵۔ اپنے وطن سے متعلق اپنی پسندیدہ نظم، ترانہ یا نغمہ اپنے ساتھیوں کو سنائیں اور پسندیدگی کی وجہ بھی بیان کریں۔
۶۔ دی ہوئی تصویریں غور سے دیکھیں اور ان کے بارے میں مختصر آبتائیں۔



لفظوں کا کھیل



۷۔ معنے میں پاکستان کے چند شہروں کے نام چھپے ہیں۔ درج ذیل شہروں کے ناموں میں سے پانچ ناموں کے حروف تلاش کر کے ان کے گرد دائرہ لگائیں اور شہر کا نام دی ہوئی جگہ پر لکھیں۔

لاہور	سکر	قصور	ثوب	خوشاب
		بدین	کوئٹہ	سکرچی

خ	ن	ق	س	کھ	ر	ک	ک
و	ا	ص	ل	ا	ہ	و	ر
ش	ث	و	ب	ٹ	غ	ء	ا
ا	م	ر	ی	ک	ا	ٹ	چ
ب	د	ی	ن	ی	ا	ہ	ی

1. _____

2. _____

3. _____

4. _____

5. _____

جمع

واحد

قواعد سیکھیں



جنگلات


وادی

چوٹی

ندیاں

کھنڈر

۸۔ دیے ہوئے واحد الفاظ کے جمع اور جمع الفاظ کے واحد لکھیں۔



۹۔ خالی جگہ میں مناسب حروفِ جار لکھ کر جملے مکمل کریں۔

وادی مری صوبہ پنجاب _____ واقع ہے۔

ہم _____ پشاور کی چپلی کباب کھائے۔

صبح سے شام _____ بارش برستی رہی۔

شاہین پہاڑ کی چوٹی _____ بیٹھا ہے۔

ہمیں اپنے وطن _____ محبت ہے۔

کھلونے ڈبے کے _____ ہیں۔

پڑھیں



۱۰۔ دی ہوئی عبارت درست تلفظ اور روانی سے پڑھیں اور اس میں دی ہوئی معلومات اپنے الفاظ میں بتائیں۔

فیصل مسجد پاکستان کے دارالحکومت اسلام آباد میں واقع ہے۔ یہ عظیم الشان مسجد اپنے انوکھے طرز تعمیر کی وجہ سے کافی مشہور ہے۔ اس مسجد کی تعمیر کی تجویز سعودی حکمران شاہ فیصل نے دی۔ ۱۹۷۶ء میں سعودی حکومت کی مالی امداد سے اس مسجد کی تعمیر شروع کر دی گئی۔ اس مسجد کے مرکزی ہال میں تقریباً اسی ہزار نمازی، نماز ادا کر سکتے ہیں۔ اس کی شکل ایک بڑے تگونی خیمے کی طرح ہے۔ مسجد کے اندر ایک بڑا برقی فانوس نصب ہے۔ اس کے چار بڑے مینار اس کی خوب صورتی میں اضافے کا باعث ہیں۔ پہاڑوں کے درمیان رات کو یہ مینار نہایت دلکش منظر پیش کرتے ہیں۔

کچھ نیا لکھیں



۱۱۔ اپنے صوبے کے بارے میں ایک معلوماتی پیرا گراف لکھیں۔

۱۲۔ اپنی کسی پسندیدہ جگہ کے سفر کے بارے میں مختصر لکھیں اور پسندیدگی کی وجہ بھی بتائیں۔

آؤ کریں کام



۱۳۔ جوڑیوں کی صورت میں پاکستان کے سیاحتی مقامات کی تصویروں پر مبنی ایک کتابچہ تیار کریں اور کمرہ جماعت میں اس کی نمائش کریں۔

۱۴۔ پاکستان سے متعلق مختلف معلومات پر مبنی سوالات تیار کریں۔ بعد ازاں جماعت میں ذہنی آزمائش کا کھیل کھیلیں۔

سوال نمبر ۸ بچوں کو بتائیں کہ ایسے الفاظ جو اسم کا فعل سے تعلق قائم کرتے ہیں، حروف جار کہلاتے ہیں۔ چند مشہور حروف جار یہ ہیں: پر، تک، نے، میں، سے، اوپر، نیچے، اندر، باہر وغیرہ۔ سوال نمبر ۱۲ کے لیے بچوں کو اپنے کسی بھی پسندیدہ مقام کی فرضی یا اصلی زوداد لکھنے کے لیے رہنمائی فراہم کریں۔

سوال نمبر ۱۴ ذہنی آزمائش کے سوالات تیار کروائیں اور سبھی طلبہ اور طالبات کو ان کے جواب بتانے کے لیے کہیں۔ یہ سرگرمی گروہی انداز میں مکمل کروائیں۔



جائزہ: ۱

سُننا/ بولنا

۱۔ ہمارا وطن ہماری پہچان ہے۔ پانچ جملوں میں اپنے خیالات کا اظہار کریں۔

پڑھنا

۲۔ دی ہوئی عبارت درست تلفظ اور روانی سے پڑھ کر نیچے دیے ہوئے سوالات کے زبانی جواب دیں۔

جس کرۂ ارض پر ہم رہتے ہیں، یہاں زندہ رہنے کے لیے اللہ تعالیٰ نے ہمیں تازہ ہوا، صاف پانی، اچھی خوراک کے علاوہ پیڑ پودوں اور پُر سکون فضا جیسی نعمتوں سے بھی نوازا ہے۔ یہ سب مل کر ہماری زندگی کو صحت مند اور خوش گوار بناتے ہیں۔ اگر ان میں سے کوئی بھی چیز ہمیں تو اتر سے میسر نہ آئے تو ہمارا نظام زندگی بہت سی بیماریوں اور ناقابل برداشت تکالیف میں گھر جاتا ہے لیکن ہم انسان اپنے ہی ہاتھوں سے پیڑ پودوں کو کاٹ کر ان کی جگہ زہریلی گیسیں پیدا کرنے والے کارخانے اور مشینیں لگا رہے ہیں، جو ہماری صحت اور زندگی پر بُرے اثرات ڈالتے ہیں۔ ماحولیات کے ماہرین کے مطابق کسی بھی ملک کے ایک چوتھائی رقبے پر جنگلات کا ہونا بہت ضروری ہے۔ درخت ہمیں آکسیجن فراہم کرتے ہیں۔ اس کے علاوہ کثیف اور گندی ہوا کو اپنے اندر جذب کر کے ماحول کو خوش گوار بناتے ہیں۔ درختوں کی کٹائی سے ماحول میں کثیف مادوں کی زیادتی ہو جاتی ہے، جس سے ماحول آلودہ ہو جاتا ہے اور مضر بیماریوں کا سبب بنتا ہے۔ ان بُرے اثرات سے بچنے کے لیے ضروری ہے کہ ہم زیادہ سے زیادہ درخت لگائیں اور اپنے ارد گرد کے ماحول کو صاف رکھیں۔ ہم ذمہ داری کا مظاہرہ کر کے کرۂ ارض کو پُر سکون اور محفوظ بنا سکتے ہیں۔

سوالات

(الف) ماحول کی آلودگی کی کوئی سی دو وجوہات بتائیں۔

(ب) صحت اور زندگی پر بُرے اثرات کس وجہ سے پڑ رہے ہیں؟

(ج) کسی ملک میں درختوں کی تعداد کتنی ہونی چاہیے؟

(د) درختوں کے کوئی سے دو فائدے بتائیں۔

زبان شناسی

۳۔ دیے ہوئے جملوں میں مناسب جگہ پر ختمہ اور سکتہ کا استعمال کریں۔

- باجی نے ہمیں اچھی سچی اور دل چسپ کہانیاں سنائیں
- توحید نماز روزہ زکوٰۃ اور حج دین اسلام کے ارکان ہیں
- میرے پاس کتاب کا پی قلم اور پنسل تراش ہے
- چڑیا گھر میں ہرن ہاتھی زرافہ اور اونٹ بھی تھا

۴۔ مناسب حروفِ جار کا استعمال کرتے ہوئے خالی جگہ پُر کریں۔

پر	تک	باہر	کے	میں	سے
----	----	------	----	-----	----

بھائی جان بازار _____ آئے۔ ان _____ ہاتھ _____ ایک تھیلا تھا۔ انہوں نے وہ تھیلا میز _____ رکھا اور کمرے سے _____ چلے گئے۔ انہوں نے بتایا کہ بازار سے گھر _____ بہت رش تھا۔

۵۔ دیے ہوئے واحد الفاظ کے جمع اور جمع الفاظ کے واحد لکھیں۔

اخبارات	حیوانات	تجربات	رتی	لکڑی	سنگھی
---------	---------	--------	-----	------	-------

لکھنا

۶۔ دیے ہوئے اشعار کی نثر لکھیں۔

تم پیڑ اُگانا کہ یہ صدقہ ہے عزیزم !
اس کام کی برکت سے بڑا نام کرو گے
اک روز مرے بیٹے اسی کام سبب تم
پھل کھاؤ گے اور سائے میں آرام کرو گے
(ظہیر کاثر)

۷۔ اللہ تعالیٰ کی عطا کی ہوئی پانچ نعمتوں کے نام اور ان کی ضرورت و اہمیت کے بارے میں لکھیں۔